



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा न्यूज

रायपुर, शनिवार 10 जनवरी 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

12 मानस आयोजन में पवित्रता व शुद्धता अनिवार्य: जिलाध्यक्ष

10 नए बाइकर्स में 40 किलो की भर्ती नहीं, किसान ...



खबर संक्षेप

पोस्ट ऑफिस की पार्किंग से बाइक की चोरी

दुर्ग। हेड पोस्ट ऑफिस दुर्ग के पार्किंग से डाकिया की बाइक चोरी हो गई है। मामला कोतवाली थाना क्षेत्र दुर्ग का है। जानकारी के अनुसार पोस्ट में देवेंद्र साहू उम्र 35 साल ने पुलिस को बताया कि 7 को वे अपनी बाइक क्रमांक सीजी 07 एलएडब्ल्यू 7103 को सुबह करीब 9 बजे हेड पोस्ट ऑफिस दुर्ग के वाहन पार्किंग में लॉक कर पोस्ट ऑफिस के अंदर काम पर चले गए थे। करीब एक घंटे बाद वापस आने पर बाइक पार्किंग में नहीं थी। किसी अज्ञात ने बाइक को चोरी कर ले गया है। प्रार्थी की शिकायत पर पुलिस ने धारा 303(2) बीएनएस के तहत अपराध दर्ज कर जांच में लिया है।

घर के सामने से स्कूटी पार, अपराध दर्ज

भिलाई। अज्ञात चोर ने घर के बाहर खड़ी स्कूटी को पार कर दिया है। प्रार्थी की शिकायत पर पुलिस ने अपराध दर्ज कर पतासाजी शुरू कर दी है। मामला उतई थाना क्षेत्र का है। जानकारी के अनुसार ग्राम गाडाडीह निवासी ट्रांसपोर्ट व्यापारी चित्रांशु साहू उम्र 24 वर्ष ने पुलिस को शिकायत में बताया कि उनके पिता दुलेन्द्र साहू ने दोपहर करीब 2 बजे घर के सामने स्कूटी क्रमांक सीजी 07 सीटी 1865 को खड़ी कर घर अंदर गए थे। इस दौरान स्कूटी में चाबी लगी हुई थी। 15 मिनट बाद घर से बाहर निकलकर देखा तो स्कूटी गायब थी। घर में लगे कैमरे का सीसीटीवी फुटेज में अज्ञात व्यक्ति उक्त स्कूटी को चोरी कर ले जाते दिखा। पुलिस अपराध दर्ज कर जांच में जुट गई है।

सशक्त एप की मदद से पकड़ा गया बाइक चोर

भिलाई। पुरानी भिलाई थाना पुलिस ने सशक्त एप की मदद से एक बाइक चोर को पकड़ा है। आरोपी नूतन चक्र भिलाई तीन निवासी 35 वर्षीय गजेन्द्र पटेल ने मर्डई घूमने की शौक पूरी करने बाइक चोरी की थी। धारा 303 (2) बीएनएस के तहत कार्रवाई करते हुए आरोपी को रिमांड पर ले जाया गया है। जानकारी के अनुसार प्रार्थी ने थाने में शिकायत दर्ज कराई थी कि वे अपनी बाइक सीजी 07 बीवाय 9227 ग्लैमर अपने मकान के सामने खड़ी कर अंदर चला गया था। दोपहर करीब 3.30 बजे वापस आकर देखा तो बाइक नहीं था। पुलिस द्वारा अपराध दर्ज करते हुए मोटर साइकिल का पता तलाश किया जा रहा था। गुरुवार को सशक्त एप के माध्यम से सूचना मिला की गजेन्द्र पटेल निवासी भिलाई-3 को उक्त चोरी की मोटर साइकिल से गांव में मर्डई मेला में घुमते देखा गया है। आरोपी को पकड़कर पूछताछ करने पर उसने चोरी करना स्वीकार किया। पुलिस ने बाइक को भिलाई-3 रेलवे स्टेशन के पार्किंग से बरामद किया।

मकान के अंदर रखे पैरावट में लगी आग



भिलाई। ग्राम दारगांव के एक मकान के अंदर रखे पैरावट में अल सुबह भीषण आग लग गई। सूचना मिलते ही अग्निशमन दुर्ग की टीम मौके पर पहुंची और आग को फैलने से रोका। मामला धमधा थाना क्षेत्र का है। जिला सेनानी और जिला अग्निशमन अधिकारी नागेंद्र कुमार सिंह ने बताया कि गुरुवार को सुबह करीब 3 बजे धमधा थाना क्षेत्र के ग्राम दारगांव के एक घर में रखे पैरावट में आग लगने की सूचना मिली थी। सूचना मिलते ही अग्निशमन के एक दमकल टीम को मौके पर तत्काल रवाना किया गया। अग्निशमन कर्मियों ने कई गाड़ी पानी का बौझार कर आग को नियंत्रण करते हुए आसपास घरों तक बढ़ने से रोका गया।

सड़क सुरक्षा पुलिस और प्रत्येक नागरिक की सामूहिक जिम्मेदारी: एसपी

हरिभूमि न्यूज | बेमेतरा

राष्ट्रीय सड़क सुरक्षा माह-2026 के अंतर्गत सड़क दुर्घटनाओं में कमी लाने तथा आम नागरिकों को यातायात नियमों के प्रति जागरूक करने के उद्देश्य से बुधवार को पुलिस अधीक्षक कार्यालय परिसर से यातायात जागरूकता रथ को वरिष्ठ पुलिस अधीक्षक रामकृष्ण साहू ने हरी झंडी दिखाकर रवाना किया।

इस अवसर पर एसएसपी रामकृष्ण साहू ने कहा कि जागरूकता रथ जिले के शहरी एवं ग्रामीण क्षेत्रों में भ्रमण कर आमजन को हेलमेट पहनने, सीट बेल्ट लगाने, नशे की हालत में वाहन न चलाने, निर्धारित गति सीमा का पालन

यातायात जागरूकता रथ को एसएसपी रामकृष्ण साहू ने दिखाई हरी झंडी



ये रहे उपस्थित

इस अवसर पर अतिरिक्त पुलिस अधीक्षक हरीश कुमार यादव, डीएसपी (मुख्यालय) राजेश कुमार झा, डीएसपी शशिकला उड्डे, रक्षित निरीक्षक प्रवीण खलखो, श्रमजीवी पत्रकार संघ, सिटी प्रेस क्लब, इलेक्ट्रॉनिक मीडिया कल्याण संघ, छत्तीसगढ़ जनरलिस्ट यूनिन (इकाई बेमेतरा) के पत्रकार बंधु, मुख्य लिपिक उप निरीक्षक (अ.) हरिओम विश्वकर्मा, स्टेशन संचालक सोनवानी सहित थाना एवं चौकी प्रभारी निरीक्षक गणेश मिश्रा, सत्य प्रकाश उपाध्याय, लेखराम ठाकुर, रोशन लाल टोंडे, उप निरीक्षक राकेश साहू, राजकुमार साहू, सुमेश्वर यादव, अली चंद, झारिका प्रसाद देशलखरे, डी.एल. सोना, आंकार प्रसाद साहू, यशवंत चंडेल, सहायक उप निरीक्षक रेशम लाल भास्कर, उदल राम टोंडेकर, रघुवीर सिंह, कृष्ण कुमार क्षत्री, विष्णु सारे, प्रधान आरक्षक बालकृती, आरक्षक वायुदेव साहू सहित पुलिस विभाग के अधिकारी-कर्मचारी उपस्थित रहे।

करने तथा यातायात संकेतों का सम्मान करने जैसे महत्वपूर्ण संदेश देगा। उन्होंने कहा कि सड़क सुरक्षा केवल पुलिस की जिम्मेदारी नहीं है, बल्कि समाज के प्रत्येक नागरिक की सामूहिक जिम्मेदारी है। मीडिया बंधुओं की सक्रिय सहभागिता से यातायात जागरूकता अभियान को व्यापक जनसमर्थन मिलेगा और संदेश प्रभावी रूप से जन-जन तक पहुंचेगा। कार्यक्रम के दौरान उपस्थित अधिकारियों एवं मीडिया प्रतिनिधियों ने भी यातायात नियमों के पालन का संकल्प लिया। जागरूकता रथ जिले के प्रमुख मार्गों, चौक-चौराहों एवं भीड़भाड़ वाले क्षेत्रों में पहुंचकर नागरिकों को सड़क सुरक्षा के प्रति जागरूक करेगा।

हादसा : दोनों पक्षों ने पुलिस में दर्ज कराई रिपोर्ट, जांच जारी

नए बस स्टैंड के सामने भीषण सड़क हादसा युवती की मौत, दो गंभीर रूप से घायल



हरिभूमि न्यूज | बेमेतरा

शहर के नया बस स्टैंड के सामने शुक्रवार सुबह करीब 9 बजे हुए भीषण सड़क हादसे ने पूरे क्षेत्र को झकझोर कर रख दिया। दो बाइकों की आमने-सामने जबरदस्त टक्कर में एक युवती की मौके पर ही दर्दनाक मौत हो गई, जबकि दो युवक गंभीर रूप से घायल हो गए। हादसे में मृतक युवती की पहचान जाम्सीन यदु (निवासी वार्ड क्रमांक 3, मानपुर) के रूप में हुई है। वह अपने भाई सूरज यदु के साथ बाइक से मानपुर-पिकरी की ओर लौट रही थी। बताया गया कि दोनों सुबह घर आ रहे थे, तभी नया छोड़कर वापस घर आ रहे थे, तभी नया बस स्टैंड के सामने यह हादसा हो गया। प्रत्यक्षदर्शियों के अनुसार, दूसरी बाइक पर सवार अजय देवांगन अपनी दुकान

खोलने के लिए आ रहा था। जैसे ही वह बस स्टैंड के सामने अपनी दुकान के करीब पहुंचा, सामने से आ रही बाइक से उसकी जोरदार भिड़ंत हो गई। टक्कर इतनी तेज थी कि दोनों बाइकें क्षतिग्रस्त हो गईं और सड़क पर अफरा-तफरी मच गई। हादसे के बाद स्थानीय लोगों की मदद से गंभीर रूप से घायल जाम्सीन यदु को तत्काल मोहभट्टा स्थित एक निजी अस्पताल ले जाया गया, जहां डॉक्टरों ने जांच के बाद उसे मृत घोषित कर दिया। जाम्सीन के भाई सूरज यदु को भी चोट आई है, जबकि दूसरी बाइक सवार अजय देवांगन को उपचार के लिए जिला अस्पताल में भर्ती कराया गया है। सूचना मिलते ही पुलिस मौके पर पहुंची और तत्काल कार्रवाई करते हुए शव को पोस्टमार्टम के लिए जिला अस्पताल भेजा गया। ■ शेष पृष्ठ 11 पर

दुकान के सामने ही हुआ हादसा

प्रत्यक्षदर्शियों ने बताया कि अजय देवांगन की दुकान बस स्टैंड के सामने ही है और हादसा उसी के पास हुआ। घटना के बाद दोनों पक्षों की ओर से पुलिस में रिपोर्ट दर्ज कराई गई है। अजय देवांगन की ओर से नारायण देवांगन ने बाइक चला रहे सूरज यदु के खिलाफ टक्कर मारने का आरोप लगाते हुए मामला दर्ज कराया है। वहीं सूरज यदु की रिपोर्ट पर पुलिस ने मर्ग कायम कर जांच शुरू कर दी है। फिलहाल पुलिस पूरे मामले की जांच में जुटी है और हादसे के कारणों का पता लगाना रहा है। यह हादसा एक बार फिर शहर में तेज रफ्तार और यातायात नियमों की अवहेलना पर गंभीर सवाल खड़े करता है।



तेज रफ्तार पिकअप वाहन की चपेट में आए बाइक सवार दो नाबालिग

बेमेतरा/देवकर। दुर्ग से बेमेतरा जिले को जोड़ने वाले देवकर स्टेट हाइवे पर तेज रफ्तार और लापरवाही ने एक और मासूम की जान ले ली। शनिवार को हुए एक हृदयविदारक सड़क हादसे में बाइक सवार दो नाबालिग पिकअप वाहन की चपेट में आ गए। हादसे में एक नाबालिग की मौके पर ही दर्दनाक मौत हो गई, जबकि दूसरा गंभीर रूप से घायल होकर जीवन और मौत के बीच संघर्ष कर रहा है। प्राप्त जानकारी के अनुसार, बाइक पर सवार दोनों नाबालिग देवकर स्टेट हाइवे से होकर जा रहे थे। इसी दौरान पीछे से आ रही एक तेज रफ्तार पिकअप वाहन ने उनकी बाइक को जोरदार टक्कर मारी। प्रत्यक्षदर्शियों के अनुसार टक्कर इतनी भीषण थी कि बाइक सवार नाबालिग पिकअप वाहन के साथ काफी दूर तक घसीटते चले गए। घटनास्थल पर अफरा-तफरी मच गई और आसपास के लोग तुरंत मौके पर पहुंच गए। हादसे में मृतक की पहचान राखी जोषा, निवासी पारशी बस्ती, के रूप में हुई है। गंभीर चोट आने के कारण उसकी घटनास्थल पर ही मौत हो गई। वहीं दूसरा नाबालिग गंभीर रूप से घायल हो गया, जिसे तत्काल देवकर प्राथमिक स्वास्थ्य केंद्र ले जाया गया। वहां उसकी हालत नाजुक बनी हुई है और डॉक्टरों की निगरानी में शेष पृष्ठ 11 पर

नालसा डॉन योजना के तहत नशामुक्त जीवन पर लगा साप्ताहिक जागरूकता शिविर



हरिभूमि न्यूज | बेमेतरा

युवाओं को नशामुक्त जीवन के प्रति जागरूक करने के उद्देश्य से जिला विधिक सेवा प्राधिकरण द्वारा नालसा डॉन (इंज. मुक्त भारत) योजना के तहत 12 जनवरी तक साप्ताहिक विधिक जागरूकता शिविरों का आयोजन किया जा रहा है। यह

विद्यालयों में आयोजित रैली और युवा केंद्रित आउटरीच कार्यक्रम

सरोज नंद दास के मार्गदर्शन एवं सचिव जिला विधिक सेवा प्राधिकरण अनिता कोशिया रावटे के निर्देशन में संपन्न हो रहा है। कार्यक्रम के अंतर्गत शासकीय उच्चतर माध्यमिक शाला चंदनू, शासकीय माध्यमिक शाला खपरौ एवं शासकीय हाई स्कूल तुमा एवं शासकीय हाई स्कूल लितापार एवं शासकीय पूर्व माध्यमिक शाला धारा तथा 9 जनवरी को राजीव गांधी शासकीय उच्चतर माध्यमिक शाला हडुवा एवं राजीव गांधी पूर्व माध्यमिक शाला

हडुवा में नशा उन्मूलन जागरूकता, विधिक जागरूकता रैली एवं युवा केंद्रित आउटरीच कार्यक्रम आयोजित किए गए।

नशामुक्त जीवन के महत्व के प्रति फैलाई जागरूकता

कार्यक्रम का मुख्य उद्देश्य बच्चों एवं आम नागरिकों को नशीले पदार्थों के दुष्परिणामों, नशे की लत से होने वाले शारीरिक, मानसिक एवं सामाजिक नुकसान तथा नशामुक्त जीवन के महत्व के प्रति जागरूक करना रहा। विद्यार्थियों को बताया गया कि नालसा डॉन योजना के माध्यम से नशे की लत से जूझ रहे व्यक्तियों को चिकित्सकीय उपचार, मानसिक परामर्श एवं न्याय तक पहुंच सुनिश्चित की जाती है। साथ ही यह भी जानकारी दी गई कि नशीले पदार्थों का सेवन न केवल गंभीर बीमारियों को जन्म देता है, बल्कि सामाजिक विघटन एवं अपराधिक गतिविधियों को भी बढ़ावा देता है। मादक पदार्थों की तस्करी एवं नशीली दवाओं से जुड़े अपराधों पर लागू कानूनी प्रावधानों से भी विद्यार्थियों को अवगत कराया गया। अंत में बताया गया कि नशा पीड़ित व्यक्ति एवं उनके परिजनों जिला विधिक सेवा प्राधिकरण के माध्यम से नि:शुल्क कानूनी सहायता एवं मार्गदर्शन ■ शेष पृष्ठ 11 पर

रातभर चली कॉबिंग गश्त में 64 वारंटी गिरफ्तार, बदमाशों की हुई सख्त चेकिंग

हरिभूमि न्यूज | दुर्ग

जिले में अपराध पर नियंत्रण के लिए दुर्ग पुलिस ने बड़ी संख्या में बल के साथ रात्रिकालीन कॉबिंग गश्त की। यह कार्रवाई 7 जनवरी की रात 12 बजे से सुबह 4 बजे तक शहरी क्षेत्र के सभी थाना और चौकी क्षेत्रों में की गई।

यह कॉबिंग गश्त राजपत्रित अधिकारियों की निगरानी और थाना व चौकी प्रभारियों के नेतृत्व में की गई। कॉबिंग गश्त के दौरान पुलिस ने

24 स्थायी वारंटी और 40 गिरफ्तारी वारंटी की तामीली करते हुए कुल 64 वारंटियों को गिरफ्तार कर जेल भेजा। स्थायी वारंटों में दुर्ग और सुपेला से 5-5, जामुल से 4, मोहन नगर और भिलाई नगर से 3-3, जबकि भिलाई भट्टी, नेवई, वैशाली नगर और कुम्हारी से एक-एक वारंट की तामीली की गई। इसी तरह गिरफ्तारी वारंटों में सुपेला से 6, पटनाभूपुर और नेवई से 4-4, दुर्ग, पुलागंज और पुरानी भिलाई से 2-2 वारंटियों को गिरफ्तार किया गया।

नवागांव गहिरा में हुई पालक शिक्षक बैठक

हरिभूमि न्यूज | साजा

शासकीय पूर्व माध्यमिक शाला नवागांव गहिरा में पालक शिक्षक समिति की बैठक 7 जनवरी को शाला प्रांगण में आयोजित की गई जिसमें पालकों को उनके बच्चों के समक्ष अर्धवार्षिक परीक्षा के परिणाम के बारे में बताया गया साथ ही साथ बच्चों की नियमित उपस्थिति और भविष्य में बोर्ड परीक्षाओं के परिणाम को और बेहतर कैसे बनाया जाए इस मुद्दे पर चर्चा की गई। इस बैठक में



पालकों की उपस्थिति सराहनीय रही। इस आयोजन में शाला के प्रधान

पाठकों के साथ-साथ सभी शिक्षक-शिक्षिकाएँ उपस्थित रहे।

भाजपा ने केंद्र सरकार की वीबीजी राम जी योजना पर आयोजित की पत्रकार वार्ता

वीबी जी राम जी योजना से हर गरीब को मिलेगा रोजगार, श्रम की गरिमा का होगा सम्मान: चंदेल

हरिभूमि न्यूज | बेमेतरा

केंद्र सरकार द्वारा मनरेगा का नाम परिवर्तित कर लागू की गई वीबीजी राम जी योजना को लेकर जिला भाजपा कार्यालय में शुक्रवार को जोरदार राजनीतिक माहौल के बीच पत्रकार वार्ता आयोजित की गई। पत्रकार वार्ता में विधानसभा के पूर्व नेता प्रतिपक्ष नारायण चंदेल एवं प्रदेश भाजयुमो अध्यक्ष राहुल टिकरिहा ने योजना को विस्तार से प्रकाश डाला और कांग्रेस तथा इंडी गठबंधन पर तीखा हमला बोला।

पत्रकार वार्ता की शुरुआत में प्रदेश भाजयुमो अध्यक्ष राहुल टिकरिहा ने योजना की पृष्ठभूमि एवं प्रमुख प्रावधानों की संक्षिप्त जानकारी दी। इसके पश्चात पूर्व नेता प्रतिपक्ष



नारायण चंदेल ने कहा कि वीबीजी राम जी योजना का मूल उद्देश्य हर गरीब को रोजगार देना और उसके श्रम की गरिमा का सम्मान सुनिश्चित करना है। गरीब, जनजातीय और पिछड़े वर्ग को रोजगार उपलब्ध कराने के लिए यह कानून लाया गया है। यह योजना 'विकसित भारत-2047' के राष्ट्रीय विजन के अनुरूप ग्रामीण विकास का एक नया और

मजबूत ढांचा तैयार करेगी। कांग्रेस के आरोपों पर किया पलटवार मनरेगा को लेकर कांग्रेस के आरोपों पर पलटवार करते हुए नारायण चंदेल ने कहा कि मनरेगा पर सबसे अधिक खर्च मोदी सरकार के कार्यकाल में हुआ है। उन्होंने आंकड़े प्रस्तुत करते हुए बताया कि मनरेगा पर अब तक कुल

11.74 लाख करोड़ रुपये खर्च किए गए हैं, जिनमें से 8.53 लाख करोड़ रुपये अकेले मोदी सरकार द्वारा व्यय किए गए हैं। वीबीजी राम जी बिल के प्रावधानों की जानकारी देते हुए चंदेल ने बताया कि बुआई और कटाई के मौसम में 60 दिनों तक कार्य बंद रखने का प्रावधान किया गया है, ताकि कृषि कार्यों के दौरान मजदूरों की कमी न हो और किसानों को किसी प्रकार की परेशानी न उठानी पड़े। इस अवसर पर प्रदेश रजक कार बोर्ड अध्यक्ष पहलाद रजक, प्रदेश संयोजक एफपीओ हर्षवर्धन तिवारी, जिला भाजपा महिला मोर्चा अध्यक्ष प्रज्ञा निर्वाणी, प्रणीश रजक, राजेश ठाकुर, राजेश जैन, तानसेन पटेल सहित बड़ी संख्या में भाजपा पदाधिकारी एवं कार्यकर्ता उपस्थित रहे।

अब तक 3.59 लाख मीट्रिक टन धान खरीदी, 1.20 लाख मीट्रिक टन का हो चुका उठाव

हरिभूमि न्यूज़ ▶▶ दुर्ग
जिले में धान खरीदी ज़ोरों पर है। 31 जनवरी तक खरीदी होनी है। इस बीच नए बारदानों की सप्लाई ने किसानों की मुश्किलें बढ़ा दी हैं।
खबर है कि जो नए बारदाने सप्लाई किए गए हैं, उसमें 40 किलो धान की भर्ती नहीं आ रही है। औसतन एक से दो किलो कम धान की भर्ती आ रही है। इसके अलावा लगातार कम तौल की भी शिकायतें किसानों द्वारा की जा रही हैं। बावजूद इन समस्याओं को गंभीरता से नहीं

लिया जा रहा है। टोकन के लिए महीनों का इंतजार करना पड़ रहा है। मोबाइल एप तुंहर टोकन के माध्यम से किसानों को धान बेचने के लिए टोकन जारी किए जा रहे हैं। किसानों को धान बेचने के लिए रतनगा करना पड़ रहा है। जिले में अब तक 85,32,86.02 लाख रुपए से 3.59 लाख मीट्रिक टन धान की खरीदी हो चुकी है। समय पर भुगतान राशि मिलने पर 66264 किसान लाभान्वित हुए हैं। उठाव के लिए 1-78 लाख मीट्रिक टन धान का डीओ जारी हो चुका है। 1.20 लाख टन धान का उठाव किया जा चुका है।

धान बेचने के बाद 36786 किसानों ने किया 862.88 हेक्टेयर रकबा का समर्पण

862 हेक्टेयर से ज्यादा का रकबा किया सरेंडर, 31 जनवरी तक धान खरीदी

जिले में अब तक धान बेच चुके 36786 कृषकों ने 862.88 हेक्टेयर रकबा समर्पण कर चुके हैं। उपार्जन केंद्रों में धान बेचने के लिए पहुंचने वाले किसानों हेतु जिला प्रशासन द्वारा समुचित प्रबंध किया गया है। वर्तमान में उपार्जन केंद्रों में बारदाने की पर्याप्त व्यवस्था है। इसके तहत केंद्रों में 28,77,554 बारदाने उपलब्ध हैं। हालांकि नए बारदानों को लेकर परेशानी सामने आ रही है। बारदाने 40 किलो क्षमता से कम के हैं। औसतन एक से दो किलो तक कम भर्ती आ रही है। इससे लेकर लगातार किसानों द्वारा समिति प्रबंधकों से शिकायत भी की जा रही है, लेकिन कहीं भी सुनवाई नहीं हो रही है।



वोरा ने कहा- 7 करोड़ का धान चूहे खा गए, नहीं मिल रहा रिकॉर्ड, होनी चाहिए जांच

पूर्व विधायक अरुण वोरा ने पिछले साल के धान की चूहे खा जाने के मामले को लेकर सवाल उठाए हैं। कबीरधाम जिले में वर्ष 2024-25 में समर्थन मूल्य पर किसानों से खरीदे गए धान में से 26 हजार विंटल धान रहस्यमय तरीके से गायब पारा गया है, जिसकी अनुमति किमत करीब 7 करोड़ रुपये बताई जा रही है। जानकारी के अनुसार वर्ष 2024-25 में किसानों से खरीदे गए कुल 7 लाख 99 हजार विंटल धान को जिले के दो संग्रहण केंद्रों बाजार चारभाटा और बघर्रा में रखा गया था। जब धान का उठाव पूरा होने के बाद संग्रहण केंद्रों में मिलान किया गया, तो दोनों केंद्रों से कुल 26 हजार विंटल धान की कमी सामने आई। बाजार चारभाटा संग्रहण केंद्र में 22 हजार विंटल धान की कमी पाई गई है। इस केंद्र के प्रभारी के खिलाफ उच्च स्तरीय शिकायत दर्ज कराई गई है, जिसमें करीब 5 करोड़ रुपये की हराफेरी के आरोप लगाए गए हैं।

खबर संक्षेप

23.50 लाख में बनेंगे सामुदायिक भवन
मुक्तिधाम में लगेगे शोड दुर्ग। कलेक्टर अभिजीत सिंह ने विधानसभा निर्वाचन क्षेत्र विकास योजना के अंतर्गत प्रदत्त अधिकारों का उपयोग करते हुए पाटन विधानसभा क्षेत्र के लिए कुल 23.50 लाख रुपए की प्रशासकीय स्वीकृति प्रदान की है। जिले के प्रभारी मंत्री विजय शर्मा की अनुशंसा पर इन कार्यों के संपादन के लिए पाटन जनपद को क्रियान्वयन एजेंसी नियुक्त किया गया है। छाटा के निषाद पारा में सामुदायिक भवन निर्माण कार्य हेतु 6.50 लाख रुपए की स्वीकृति दी गई है। इसी प्रकार ग्राम पंचायत डिंडाभाटा (रानीतराई) के निषाद पारा में सामुदायिक भवन के पास किचन शोड एवं नाली निर्माण कार्य के लिए, ग्राम बीजाभाटा के मुक्तिधाम में शोड निर्माण कार्य के पंचायत भवन में बाउंड्रीवाल निर्माण कार्य हेतु 5-5 लाख रुपए तथा ग्राम पंदर में लीला चौरा के पास बाउंड्रीवाल निर्माण हेतु 2.00 लाख रुपए की स्वीकृति दी गई है।

गटर ढकने के काम में आ रही बच्चों के खेलने के लिए लगाई गई फिसलपट्टी

खुर्सीपार में बदहाली उजागर, जर्जर मंच और गार्डन अव्यवस्थित, नलों से बह रहा व्यर्थ पानी

हरिभूमि न्यूज़ ▶▶ मिलाई

वार्ड 50 शाखी नगर खुर्सीपार में वार्ड परिक्रमा के दौरान बुनियादी सुविधाओं की गंभीर खामियां सामने आईं। क्षेत्र में सार्वजनिक मंच जर्जर हालत में है, गार्डन में अव्यवस्था है और सफाई व्यवस्था बेहद कमजोर पाई गई। वहीं पार्थद डी सुजाता ने बताया कि उनके वार्ड में कोई समस्याएं नहीं हैं।
नगर निगम के जौन-4 अंतर्गत खुर्सीपार वार्ड 50 में ईएसआई अस्पताल के सामने स्थित गार्डन में संधारण और नियमित सफाई की सख्त जरूरत है।



बच्चों के खेलने के लिए लगाई गई फिसलपट्टी गटर को ढकने का काम कर रही है, जो कभी भी हादसे का कारण बन सकती है। झूले के आसपास भी गंदगी फैली हुई है। वहीं गणेश मैदान स्थित सार्वजनिक मंच पूरी तरह जर्जर हो चुका है। मंच का छज्जा टूटकर गिरने की स्थिति में है, जिससे किसी बड़ी दुर्घटना की आशंका बनी हुई है। इसके अलावा वार्ड में लगाए गए अधिकांश सार्वजनिक नलों में टोटी नहीं लगी है। इसके कारण रोजाना कई गैलन पानी सड़कों पर व्यर्थ बह रहा है, जिससे न केवल पानी की बर्बादी हो रही है बल्कि आसपास की सड़कें और गंदगी भी फैल रही है। स्थानीय लोगों ने नगर निगम से जल्द मरम्मत, सफाई और नलों में टोटी लगाए की मांग की है, ताकि पानी की बर्बादी को रोका जा सके।

वार्ड परिक्रमा

वार्डवासियों का यह कहना

जर्जर गणेश मंच बना खतरा आयोजन से डर रहे लोग

वार्ड निवासी दिनेश पांडेय ने बताया कि गणेश मैदान का सार्वजनिक मंच लंबे समय से जर्जर हालत में है। मंच का छज्जा टूटकर गिरने की स्थिति में पहुंच चुका है, जिससे स्थानीय लोगों में डर बन गया है। ऐसे हालात में लोग किसी भी तरह का सामाजिक या धार्मिक आयोजन करने से डरते हैं। उन्होंने आशंका जताई कि कभी भी कोई बड़ी दुर्घटना हो सकती है। स्थानीय लोगों का कहना है कि इस समस्या को लेकर कई बार ध्यान दिया गया, लेकिन जनप्रतिनिधियों ने अब तक कोई ठोस कदम नहीं उठाया है। मंच की मरम्मत नहीं होने से लोगों में नाराजगी भी बढ़ रही है। वार्डवासियों ने नगर निगम से मांग की है कि गणेश मंच की तत्काल मरम्मत कराई जाए, ताकि भविष्य में किसी भी अनहोनी से बचा जा सके।

सड़क पर बहकर बर्बाद हो रहा पानी, हो रही परेशानी

वार्ड 50 शाखी नगर खुर्सीपार में सार्वजनिक नलों में टोटी नहीं होने से रोजाना बड़ी मात्रा में पानी व्यर्थ बह रहा है। स्थानीय निवासी कमल साहू ने बताया कि रोज कई गैलन पानी सड़क पर बहकर बर्बाद हो रहा है। इससे न केवल जल की बर्बादी हो रही है, बल्कि आसपास गंदगी और फिसलन की स्थिति भी बन रही है। कमल साहू ने जनप्रतिनिधियों और नगर निगम से सार्वजनिक नलों में तत्काल टोटी लगाने की मांग की है, ताकि पानी की बर्बादी रोकी जा सके।

मतदाता सूची में नाम जोड़ने शिविर का आयोजन

दुर्ग। शासकीय डॉ. वावा पाटनकर कन्या स्नानकोतर महाविद्यालय में छात्राओं के लिए मतदाता सूची में नाम जुड़वाने स्थानीय प्रशासन द्वारा महाविद्यालय के स्वीप समिति एवं राष्ट्रीय सेवा योजना के तत्वावधान में शिविर का आयोजन किया गया। इस अवसर पर महाविद्यालय की प्राचार्य डॉ. रंजना श्रीवास्तव ने कहा कि मतदान केवल संवैधानिक अधिकार ही नहीं अपितु प्रत्येक नागरिक का नैतिक कर्तव्य है। देश के प्रत्येक मतदाता को मतदान करना ही चाहिए, जिससे लोकतंत्र मजबूत होगा। इस अवसर पर महाविद्यालय की छात्राओं ने नुककड़-नाटक का मंचन किया। जिसके माध्यम से छात्राओं ने समस्त महाविद्यालयीन छात्राओं का आह्वान किया कि लोकतंत्र के मजबूत गठन के लिए मतदाता सूची में नाम जुड़वाना एवं मतदान कितना महत्वपूर्ण है। इस आयोजन में लगभग 65 छात्राओं ने मतदाता सूची में नाम जुड़वाने के लिए आवेदन (फारम-6) जमा किया। इस अवसर पर वार्ड क्रमांक-225 भाग क्रमांक-225 के बीएलओ महावीर ध्रुव, डॉ. अमिता सहगल, स्वीप प्रभारी डॉ. विजय कुमार वासुदेव, राष्ट्रीय सेवा योजना के प्रभारी डॉ. यशेश्वरी ध्रुव एवं डॉ. सुषमा यादव एवं महाविद्यालय के प्राध्यापक तथा छात्राएं बड़ी संख्या में उपस्थित थे। कार्यक्रम का संचालन स्वीप समिति के संयोजक डॉ. विजय कुमार वासुदेव ने किया एवं धन्यवाद ज्ञापन डॉ. मिलिन्द अमृतफले ने किया।

वार्डों में लगा स्वास्थ्य शिविर, मिला लाभ

दुर्ग। नगर पालिक निगम सीमा क्षेत्र अंतर्गत मुख्यमंत्री स्वस्थ स्वास्थ्य योजना के तहत 4 मोबाइल मेडिकल यूनिट्स द्वारा शहर के विभिन्न वार्डों में स्वास्थ्य शिविर लगाए गए। ये शिविर वार्ड 25 ईएमए चौक ओम परिसर, वार्ड 3 मठपारा सारथी नगर, वार्ड 16 सिकोला बस्ती तथा भवानी चौक में आयोजित हुए। शिविरों में हितराहियों के लिए आवश्यक स्वास्थ्य जांच की विधिधाएं उपलब्ध कराई गईं। जिनमें एचबीए 1 सीए, हीमोग्लोबिन, बीपी, शुगर, ब्लड ग्रुप, होमोसिस्टीन, थायरॉइड, लिवर, किडनी फंक्शन, यूरिक एसिड, विटामिन बी 12 और क्रिएटिनिन जैसी जांचें शामिल रही।

बोरसी अंडरब्रिज की ढेरों खामियां काम के दौरान सुरक्षा की भी अनदेखी

■ शहर जिला कांग्रेस कमेटी का प्रतिनिधि मंडल मिला कलेक्टर से, वस्तु स्थिति से कराया अवगत



हरिभूमि न्यूज़ ▶▶ दुर्ग

बोरसी स्थित रेलवे लाइन पर निर्मित अंडर ब्रिज की वर्तमान स्थिति को गंभीर और जन-जीवन के लिए खतरनाक बनता जा रहा है। अंडर ब्रिज के निर्माण के दौरान ढेरों खामियां सामने आई हैं। पिछले दिनों एंगल की वजह से एक राहगीर भी घायल हुआ। इसके अलावा कई तकनीकी खामियां हैं।
इसे देखते हुए शहर जिला कांग्रेस कमेटी के प्रतिनिधि मंडल ने अध्यक्ष और पूर्व महापौर धीरज ने बखलीवाल के नेतृत्व में कलेक्टर अभिजीत सिंह से मुलाकात की। बाकलीवाल ने कहा कि अंडर ब्रिज का निर्माण अव्यवस्थित ढंग से किया गया है, जिसमें 90 डिग्री का अंधा मोड़ है। बाहर निकली लोहे की सरिया, अपर्याप्त प्रकाश व्यवस्था, जल निकासी की कमी तथा सुरक्षा संकेतकों का अभाव लगातार दुर्घटनाओं का कारण बन रहा है। उन्होंने मांग की कि सरिया, लोहे के एंगल तत्काल हटाए जाएं। संरचना की मरम्मत की जाए तथा यातायात सुरक्षा ऑडिट कर आवश्यक सुधार किए जाएं। इस दौरान विशेष गहन पुनरीक्षण के दौरान सामने आ रही नौ-मैपिंग की समस्या को गंभीर बताते हुए इसे सरलीकृत करने की मांग की गई। धीरज बाकलीवाल ने स्पष्ट रूप से कहा कि तकनीकी या प्रशासनिक कारणों से किसी भी वास्तविक मतदाता का नाम किसी भी स्थिति में न काटा जाए।

शौचालयों को ऑपरेट करने का काम सिर्फ दो समूहों को

बाकलीवाल ने कहा कि दुर्ग निगम में स्वच्छता श्रृंखला योजना के तहत बने 42 शौचालयों का संचालन केवल दो समूहों को दे दिया गया है, जो नियमों के खिलाफ हैं और इसमें पारदर्शिता नहीं बरती गई है। इस प्रकार की कार्यप्रणाली से न केवल योजनाओं की गंभीरता प्रभावित होती है, बल्कि नगर निगम में पक्षपात एवं भ्रष्टाचार की आशंका भी उत्पन्न होती है। उन्होंने इस मामले को निष्पक्ष जांच कर दोषियों पर कार्रवाई की मांग की। इस दौरान नेता प्रतिपक्ष संजय कोहले, पूर्व समाजवादी राजेश यादव, पार्थद दीपक साहू, भोला महोदिया, ज्ञानदास बंजारे, सुशील मारुण, गौरव उमरे, आयुष शर्मा, चिराग शर्मा, बिजेन्द्र भारद्वाज एवं विनोद सेन सहित कांग्रेसजनों उपस्थित रहे।

जिले में दलहन-तिलहन फसल के उपार्जन की हुई शुरुआत

दुर्ग। जिले में प्रधानमंत्री अन्नदाता आय संरक्षण अभियान योजना (पीएम-आशा योजना) के तहत दलहन-तिलहन फसलों की खरीदी प्रारंभ हो गई है, जिसके लिए जिले में 7 उपार्जन केन्द्र अधिसूचित हैं। सेवा सहकारी समिति चंदखुरी, सेवा सहकारी समिति पाटन, सेवा सहकारी समिति धमधा, सेवा सहकारी समिति अहिवारा, सेवा सहकारी समिति लिटिया, सेवा सहकारी समिति कन्धारपुरी व सेवा सहकारी समिति घोटा अधिसूचित हैं। उप संचालक कृषि संदीप भोई ने बताया कि शासन द्वारा जारी निर्देशानुसार खरीफ दलहन-तिलहन फसल सोयाबीन, मूंगफली, उड़द, मूंग की खरीदी का कार्य 24 अप्रैल तक न्यूनतम समर्थन

मूल्य में किया जाएगा। सोयाबीन फसल हेतु न्यूनतम समर्थन मूल्य 5328 रुपए प्रति विंटल, मूंगफली हेतु 7263 रुपए प्रति विंटल, उड़द हेतु 7800 रुपए प्रति विंटल एवं मूंग फसल हेतु 8768 रुपए प्रति विंटल दर निर्धारित है। इसी प्रकार प्रति कृषक सोयाबीन फसल खरीदी हेतु 05 विंटल प्रति एकड़, मूंगफली 07 विंटल प्रति एकड़, उड़द एवं मूंग 03 विंटल प्रति एकड़ अधिकतम कय सीमा निर्धारित की गई। कृषि विभाग द्वारा सभी दलहन-तिलहन उत्पादक कृषकों से अपील की गई है कि योजना अंतर्गत अधिसूचित खरीफ फसलों के उपार्जन हेतु समय सीमा में बीज उपार्जन हेतु संबंधित उपार्जन केन्द्रों से संपर्क कर सकते हैं।

वार्ड-56 में 12 लाख से हो रहे डामरीकरण का मेयर अलका ने किया निरीक्षण

डामरीकरण की गुणवत्ता हुई खराब तो अफसर होंगे जिम्मेदार

हरिभूमि न्यूज़ ▶▶ दुर्ग

बारिश के बाद जर्जर और गड्ढों वाली सड़कों का मरम्मत किया जा रहा है। गुरुवार को महापौर अलका बाघमार ने वार्ड-56 में चल रहे डामरीकरण कार्य का निरीक्षण किया। इस दौरान लोक कर्म प्रभारी देवनारायण चंद्रकर, पार्थद ललित दीमर मौजूद थे।
वार्ड 56 में राजपूत किराना स्टोर्स से लेकर देवांगन के घर तक डामरीकरण सड़क निर्माण कार्य की लंबाई 700 मीटर में जारी डामरीकरण एवं बीटी रिपेयर सड़क कार्य का स्थलीय निरीक्षण किया गया। महापौर ने कार्य की गुणवत्ता पर विशेष ध्यान रखने कहा। साथ ही गुणवत्ता में लापरवाही सामने आने पर ठेकेदार और अफसरों की जिम्मेदारी तय की। उन्होंने कहा कि शिकायत मिलने पर अधिकारियों पर भी कार्रवाई की जाएगी। उन्होंने सड़क निर्माण की गुणवत्ता और मजबूतों की विस्तार से जांचकारी ली।



पेवर ब्लॉक कार्य का किया निरीक्षण, समय पर काम पूरा करने के निर्देश

अलका बाघमार द्वारा लोक कर्म प्रभारी देवनारायण चंद्रकर, पार्थद ललित दीमर के साथ मोकै पर पहुंचकर विस्तृत निरीक्षण किया। यह निरीक्षण चंद्रेश्वर स्कूल के पास सड़क किनारे चल रहे निर्माण कार्य के संदर्भ में किया गया। उनके साथ ठेकेदार शुभ सोनकर भी मौजूद रहे। निरीक्षण के दौरान महापौर ने पेवर ब्लॉक कार्य की फिनिशिंग और स्तर का निरीक्षण कर आवश्यक निर्देश दिए। उन्होंने कई स्थानों पर ब्लॉकों की डिहावट पर गतिविधि निरीक्षण की। अनिश्चित सतह और किनारों पर ढलाई की कमी को तुरंत विनियमित किया। स्थिति को देखते हुए उन्होंने स्वयं अपने हाथों से माप जोख कर कार्य की बारीकियों की जांच की, जिससे मौजूद कर्मचारियों को भी स्पष्ट संदेश गया कि गुणवत्ता से किसी भी प्रकार का समझौता स्वीकार्य नहीं है।

बारीकी से किया अवलोकन मजबूती पर ध्यान रखने निर्देश

महापौर अलका बाघमार ने कार्यस्थल पर सड़क की फिनिशिंग, डामर की मोटाई, लेवलिंग, रोलिंग एवं दोनों किनारों की संरचनात्मक मजबूती की जांच करते हुए अधिकारियों को आवश्यक निर्देश दिए। उन्होंने स्पष्ट कहा कि अच्छी और मजबूत सड़कें नागरिकों की सुगमता एवं सुरक्षित यातायात के लिए आवश्यक हैं, इसलिए गुणवत्ता में किसी भी प्रकार की लापरवाही बर्दाश्त नहीं की जाएगी। निरीक्षण के दौरान महापौर ने सड़क की ढलान, जॉइंटिंग, बेस क्वालिटी सहित नालियों एवं जल निकासी व्यवस्था का भी अवलोकन किया। इस निरीक्षण स्थानीय नागरिक उपस्थित थे।

वार्ड 1 में चल रहे पेवर ब्लॉक निर्माण कार्य की गुणवत्ता का जायजा लेने महापौर

वार्ड 1 में चल रहे पेवर ब्लॉक निर्माण कार्य की गुणवत्ता का जायजा लेने महापौर अलका बाघमार ने कार्यस्थल पर सड़क की फिनिशिंग, डामर की मोटाई, लेवलिंग, रोलिंग एवं दोनों किनारों की संरचनात्मक मजबूती की जांच करते हुए अधिकारियों को आवश्यक निर्देश दिए। उन्होंने स्पष्ट कहा कि अच्छी और मजबूत सड़कें नागरिकों की सुगमता एवं सुरक्षित यातायात के लिए आवश्यक हैं, इसलिए गुणवत्ता में किसी भी प्रकार की लापरवाही बर्दाश्त नहीं की जाएगी। निरीक्षण के दौरान महापौर ने सड़क की ढलान, जॉइंटिंग, बेस क्वालिटी सहित नालियों एवं जल निकासी व्यवस्था का भी अवलोकन किया। इस निरीक्षण स्थानीय नागरिक उपस्थित थे।

गणतंत्र दिवस समारोह होगा रविशंकर स्टेडियम दुर्ग में अफसरों को दी गई जिम्मेदारी



हरिभूमि न्यूज़ ▶▶ दुर्ग

प्रतिवर्ष की तरह इस बार भी गणतंत्र दिवस समारोह खास रहेगा। 26 जनवरी को पंडित रविशंकर शुक्ल स्टेडियम में समारोह का आयोजन किया जाएगा। सुबह 9 बजे से कार्यक्रम की शुरुआत होगी। कलेक्टर अभिजीत सिंह ने बैठक में

संपूर्ण कार्यक्रम के प्रभारी एडीएम अभिषेक अग्रवाल होंगे। इस दौरान आकर्षक झांकियों का प्रदर्शन किया जाएगा, जिसका प्रबंधन सीईओ बजरंग कुमार दुबे करेंगे। शासन के निर्देशानुसार सभी शासकीय कार्यालयों में ध्वजारोहण किया जाएगा। राष्ट्रीय महत्व के स्मारकों एवं सार्वजनिक भवनों को रोशनी से सजाया जाएगा। सुरक्षा और अनुशासन के प्रतीक के रूप में परेड और गार्ड ऑफ ऑनर का आयोजन किया जाएगा, जिसके समन्वय की जिम्मेदारी एएसपी दुर्ग, कमाण्डेंट होमगार्ड और कमाण्डेंट सीआईएसएफ भिलाई को दी गई है।

समारोह में विभागीय झांकी और परेड का होगा भव्य प्रदर्शन, 24 को

तैयारियों की समीक्षा की। साथ ही आवश्यक दिशा निर्देश भी दिए।

रिहर्सल तक सारी तैयारी पूरी करने के निर्देश

कलेक्टर ने 24 जनवरी रिहर्सल दिनांक तक सारी तैयारी पूरी करने के निर्देश दिए हैं। प्रशासनिक स्तर पर समारोह स्थल और प्रवेश द्वारों पर कार्यालयिक दण्डाधिकारियों की नियुक्ति एडीएम दुर्ग करेंगे। सुरक्षा व्यवस्था हेतु पुलिस अधिकारियों की तैनाती पुलिस अधीक्षक द्वारा की जाएगी। कार्यक्रम के दौरान मुख्य अतिथि द्वारा ध्वजारोहण के बाद रंग-बिरंगे गुब्बारे छोड़े जाएंगे, जिसकी व्यवस्था जिला उद्योग केंद्र करेगा। मुख्यमंत्री के संदेश वाचन हेतु पुरिदका और मीडिया में व्यापक प्रचार-प्रसार की जिम्मेदारी जनसंपर्क विभाग को दी गई है। तीन उद्घोषक नियुक्त किए गए हैं। समारोह में उत्कृष्ट कार्य करने वाले अधिकारी-कर्मचारियों को प्रशस्ति पत्र दिए जाएंगे, जिसकी व्यवस्था सहायक आयुक्त आदिवासी विकास करेंगे। वितरण का प्रभार डिप्टी कलेक्टर हिंसे पिस्सा को सौंपा गया है। झांकी और परेड के विजेताओं के लिए शिल्ड की व्यवस्था आदिवासी विकास विभाग और शिक्षा विभाग द्वारा की जाएगी।

एसआईआर प्रक्रिया में दावा आपत्ति, सुनवाई और सत्यापन की समय सीमा 6 माह बढ़ाने की मांग

दुर्ग। आम आदमी पार्टी ने मतदाता सूची के विशेष गहन पुनरीक्षण को लेकर समय सीमा बढ़ाने की मांग की है। आप ने कहा कि करीब 6 महीने का समय बढ़ाया जाए। आरोप लगाते हुए कहा कि राज्य में भारत निर्वाचन आयोग द्वारा किए जा रहे एसआईआर एक प्रशासनिक विफलता, लोकतंत्र से खिलवाड़ है। प्रदेश महासचिव वदूद आलम ने कहा कि आम आदमी पार्टी मतदाता सूची में अनियमितता पर गहरी चिंता और कड़ा विरोध दर्ज करती है। प्रदेश के साथ-साथ दुर्ग जिले में भी लोग परेशान हैं। दस्तावेज के लिए अपना रोजगार एवं व्यक्तिगत कार्य छोड़ लगातार अलग अलग कार्यालय के चक्कर लगाते रहे लेकिन फॉर्म जमा करने के लिए भी प्रायतः समय नहीं दिया गया। मतदाता सूची की शुद्धता के नाम पर चल रही यह प्रक्रिया जमीनी स्तर पर भारी गड़बड़ियों, अव्यवस्था और गंभीर लोकतांत्रिक उल्लंघनों से ग्रस्त है। हजारों पत्र, जीवित और स्थायी नागरिकों के नाम बिना कारण, बिना सूचना और बिना सुनवाई के मतदाता सूची से हटाए गए हैं, जो सीधे-सीधे नागरिकों के संवैधानिक मताधिकार पर हमला है। छत्तीसगढ़ में राज्य के 27 लाख 34 हजार से अधिक मतदाताओं के नाम हटाए जाने पर आम आदमी पार्टी कड़ा ऐतराज जताती है। अलग-अलग जिलों से अब तक 2 लाख 74 हजार से ज्यादा प्रदेशवासियों ने वोट लिस्ट में नाम जोड़ने के लिए फॉर्म भरा है। राज्य में 7 नवंबर से शुरू हुई यह प्रक्रिया मात्र 45 दिन तक चली, जबकि इसे कम से कम 6 महीने करना था।

खबर संक्षेप

नहीं रहे ज्ञानरंजन

श्रद्धांजलि समा कल

भिलाई। छत्तीसगढ़ प्रगतिशील लेखक संघ भिलाई दुर्ग द्वारा प्रसिद्ध साहित्यकार मध्य प्रदेश प्रगतिशील लेखक संघ के पूर्व अध्यक्ष और साहित्यिक पत्रिका पहल के संपादक ज्ञानरंजन के निधन पर शोकसभा का आयोजन प्रलेसं भिलाई दुर्ग के अध्यक्ष परमेश्वर वैष्णव के संकेत 5 निवास क्वार्टर 21-ए, सड़क एसपीए में 10 जनवरी शाम 4 बजे किया गया है। शोक सभा में प्रगतिशील लेखक संघ, भारतीय जन नाट्य संघ, जनवादी लेखक संघ और जन संस्कृति मंच के साहित्यकार और सुधि जन उपस्थित रहे।

एसएमएस-2 में सुरक्षा जागरूकता कार्यक्रम



भिलाई। भिलाई इस्पात संयंत्र के स्टील मेल्टिंग शॉप-2 (एसएमएस-2) द्वारा सुरक्षा माह के तहत गुरुवार को वर्क्स बिल्डिंग 26 में सुरक्षा जागरूकता कार्यक्रम का आयोजन किया गया। कार्यक्रम को मुख्य महाप्रबंधक डी सत्यपथ तथा कार्यकारी विभागाध्यक्ष एस देवसिकदार ने कार्यस्थल पर सुरक्षा प्रक्रियाओं के कठोर अनुपालन, जोखिमों की पूर्ण पहचान तथा सुरक्षा को सामूहिक जिम्मेदारी के रूप में अपनाने पर विशेष बल दिया। उन्होंने कर्मचारियों एवं श्रमिकों से आह्वान किया कि वे सुरक्षित कार्य व्यवहार को दैनिक कार्यसंस्कृति का अभिन्न हिस्सा बनाएं और शून्य दुर्घटना के लक्ष्य को प्राप्त करने में सक्रिय योगदान दें। कार्यक्रम के दौरान सुरक्षा संदेश को प्रभावी ढंग से प्रसारित करने के उद्देश्य से सुरक्षा विषय पर आधारित लघु नाट्य प्रस्तुति, सुरक्षा पर केंद्रित कविताओं का पाठ तथा नियम मिस घटनाओं के लिए कर्मचारियों को सम्मानित किया गया।

रक्तदान और नेत्र परीक्षण शिविर आज

भिलाई। सड़क सुरक्षा माह के तहत दुर्ग पुलिस द्वारा रक्तदान और निःशुल्क नेत्र परीक्षण शिविर का आयोजन 9 जनवरी को किया गया है। यातायात सहायता केंद्र, बस स्टैंड के सामने दुर्ग में सुबह 11 से शाम 5 बजे तक आयोजित इस शिविर में रक्तदान करने वाले लोगों को हेलमेट का वितरण किया जाएगा।

प्रदेश प्रभारी नितिन नबीन से मिले ललित



दुर्ग। ग्रामीण विधायक ललित चंद्राकर ने भाजपा राष्ट्रीय कार्यालय, नई दिल्ली में छत्तीसगढ़ प्रदेश प्रभारी नितिन नबीन से भेंट कर उन्हें राष्ट्रीय कार्यकारिणी अध्यक्ष के रूप में नवीन दायित्व ग्रहण करने पर बधाई दी। विधायक ललित चंद्राकर ने कहा कि उनका सशक्त संगठनात्मक अनुभव, स्पष्ट दृष्टि और समर्पित नेतृत्व पार्टी के विस्तार और सुदृढ़ीकरण में महत्वपूर्ण योगदान देगा। इस अवसर पर संगठनात्मक विषयों पर विचार-विमर्श हुआ तथा उनके मार्गदर्शन से प्रेरणा प्राप्त हुई। इस दौरान मंत्री गुरु खुशवंत साहेब, विधायक रोहित साहू और राजीव लोचन दास उपस्थित थे।

बीएसपी गेट के बाहर स्टैंड में बाइक चोरी की बड़ी घटनाएं, सीसीटीवी लगाने की मांग

हरिभूमि न्यूज ►► गिलाई

स्टील टेका श्रमिक यूनियन इंटक की कार्यकारिणी की सेक्टर 4 कार्यालय में हुई बैठक श्रमिकों की सुरक्षा से जुड़ी समस्याओं पर चर्चा की गई। श्रमिकों ने बताया कि संयंत्र में आने-जाने के लिए अधिकांश टेका श्रमिक बीएसपी के प्रवेश द्वार के बाहर बने मोटरसाइकिल स्टैंड में अपने वाहन खड़े करते हैं, जहां लगातार मोटरसाइकिल चोरी की घटनाएं हो रही हैं। स्टैंडों में सीसीटीवी कैमरे एवं पर्याप्त प्रकाश व्यवस्था नहीं से अब तक किसी भी आरोपी की पहचान नहीं हो पाई है। इससे श्रमिकों में चिंता और भय व्याप्त है। स्टील टेका श्रमिक यूनियन इंटक द्वारा बीएसपी प्रबंधन को ज्ञापन सौंपकर मांग की है कि सभी मोटरसाइकिल स्टैंडों में शीघ्र सीसीटीवी कैमरे लगाए जाएं तथा समुचित प्रकाश व्यवस्था सुनिश्चित की जाए।

इंटक ने प्रबंधन के सामने रखी सुरक्षा से जुड़ी बातें



20% टेका श्रमिकों की कटौती का विरोध

बैठक में बीएसपी प्रबंधन द्वारा नए टेका कार्यों में 20% श्रमिकों की कटौती के निर्णय पर भी कड़ा विरोध दर्ज किया गया। उपाध्यक्ष मनोहर लाल ने कहा कि प्रबंधन के इस निर्णय से श्रमिकों में बेरोजगारी और परिवार के पालन-पोषण को लेकर भय और आक्रोश का माहौल है। श्रमिकों ने चेतावनी दी कि यदि यह निर्णय वापस नहीं लिया गया तो आने वाले समय में आंदोलन और प्रदर्शन की तारीख तय की जाएगी। बैठक में स्टील टेका श्रमिक यूनियन के अध्यक्ष संजय साहू के स्टील इन्फ्रास्ट्रक्चर यूनियन इंटक के महासचिव निर्वाचित होने पर सम्मान किया गया। दोलन-नगाड़ा, पटाखों, फूल-मालाओं के साथ मिठाई वितरण किया गया।

श्रमिकों की आवाज होगी बुलंद

टेका श्रमिकों ने कहा कि संजय साहू के महासचिव बनने से टेका श्रमिकों की आवाज और अधिक मजबूत होगी तथा उनके हितों की लड़ाई को नई दिशा मिलेगी। श्री साहू ने मरोसा दिलाया कि श्रमिक हितों के लिए उनकी आवाज को बुलंद करते रहेंगे। बैठक में सीपी वर्मा, मनोहर लाल, दीनानाथ सिंह, सारवा आर., दिनेश, गुरुदेव साहू, सुरेश कुमार, रिखी राम साहू, संतोष ठाकुर, जय राम धुव, काव्हा, देवेन्द्र कुमार, दामन लाल, दाऊ लाल, यशवंत यादव, मनहरण लाल, टोमन लाल, नारायण, नरेंद्र, इंदुमणि, बलराम वर्मा, कामता प्रसाद, सुरेश दास टंडन, कोमल प्रसाद, जय कुमार, नवीन कुमार, कुलेश्वर प्रसाद सहित कार्यकारिणी के अनेक सदस्य उपस्थित थे।

सरकारी स्कूलों का हाल : दसवीं-बारहवीं प्री बोर्ड परीक्षा को लेकर फरमान

प्रेक्टिकल परीक्षा के बीच प्री बोर्ड परीक्षा, जिस दिन पेपर नहीं उस दिन भी लगेगी क्लास

हरिभूमि न्यूज ►► गिलाई

छत्तीसगढ़ लोक शिक्षण संचालनालय द्वारा इस बार प्री बोर्ड परीक्षा जल्दी कराने के निर्णय ने विद्यार्थियों पर पढ़ाई का भारी बोझ डाल दिया है। दसवीं व बारहवीं प्री बोर्ड परीक्षा 10 जनवरी से प्रारंभ करने और 15 जनवरी तक समाप्त करने का फरमान जारी किया गया है। यानी महज पांच दिन में प्री बोर्ड की सभी विषयों की परीक्षाएं पूर्ण कर ली जाएगी। एक जनवरी से प्रैक्टिकल परीक्षाएं भी विद्यार्थी दे रहे हैं। यही नहीं आदेश यह भी है कि जिस दिन परीक्षाएं नहीं होगी उस दिन नियमित क्लास भी लगेगी। मौजूदा हालात में विद्यार्थियों को दोहरी परीक्षा की तैयारी करना पड़ेगा। वहीं शिक्षकों को भी शत-प्रतिशत कोर्स पूरा करवाने की समस्या से जूझना होगा।

लोक शिक्षण संचालनालय के आदेश से विद्यार्थियों पर दोहरा दबाव



इस तरह पढ़ाई रही प्रभावित

लोक शिक्षण संचालनालय से जारी निर्देश पर 10वीं-12वीं कक्षा की छात्राई परीक्षा 12 से 20 दिसंबर तक हुई। इसके बाद शीतकालीन छुट्टियां लग गईं। वहीं फेब्रुअरी के आह्वान पर कई स्कूलों के शिक्षक भी तीन दिवसीय हड़ताल में शामिल रहे। यानी करीब 10 दिन तक स्कूल लगभग बंद रहे। कक्षाएं लगने के दिन आए तो 1 जनवरी से प्रैक्टिकल एग्जाम शुरू हो गए। यह 20 जनवरी तक होगा। वहीं अब मासिक में कक्षा दसवीं और बारहवीं में पढ़ने वाले छात्रों के लिए प्री बोर्ड परीक्षा कराने के निर्देश दे दिए हैं। लोक शिक्षण संचालनालय ने सभी जिलों का यह परीक्षा हर हाल में 15 जनवरी तक पूरा करने के निर्देश दिए हैं। विद्यार्थी और शिक्षक दोनों सिर्फ परीक्षा में ही उलझे हुए हैं और उनके बचे हुए कोर्स के लिए समय ही नहीं मिल रहा है। गंभीर विषय यह है कि अगले माह 20 फरवरी से दोनों कक्षाओं को फिर मुख्य परीक्षा के दौर से गुजरना होगा।

हाल ही में अर्द्धवार्षिक परीक्षा के परिणाम हुए हैं घोषित

10वीं-12वीं के छात्र दिसंबर से जनवरी के बीच तीन परीक्षाओं में हिस्सा लेंगे। 20 दिसंबर तक हुई छमाही परीक्षा के नतीजे सप्ताहभर हुए हैं। वहीं स्कूलों में प्रैक्टिकल परीक्षा शुरू हो गई है। इस बीच अब माध्यमिक शिक्षा मंडल ने प्री-बोर्ड परीक्षा 15 जनवरी तक कराने के निर्देश जारी कर दिए हैं। इसके कारण बीते एक महीने से खोके सिर्फ परीक्षाएं ही दे रहे हैं। वहीं दूसरी ओर स्कूल में परीक्षा लेने व उसकी तैयारियों में ही समय निकल जा रहा है और कोर्स पूरे नहीं हो पा रहे हैं। इसका असर बोर्ड की मुख्य परीक्षाओं पर पड़ सकता है।

एसआईआर, छुट्टियों से पढ़ाई प्रभावित, 90 फीसदी रिजल्ट लाने का दबाव भी

स्कूलों में बिना पढ़ाई के ही लगातार परीक्षाओं का दौर चल रहा है। इसके अलावा दो माह से शिक्षकों की इयूटी एसआईआर में लगा दी गई है। इधर सभी सरकारी स्कूलों पर शत-प्रतिशत रिजल्ट लाने व 90 प्रतिशत से ऊपर प्रतिशत वाले छात्रों की संख्या बढ़ाने का दबाव है। इसके साथ ही शिक्षा गुणवत्ता सुधार के लिए भी दिसंबर महीने में दूसरा चरण चला। दुर्ग जिले के 19 हाई और 23 हायर सेकेंडरी स्कूल डी डेड में हैं। यानी कुल 42 डी डेड वाले स्कूलों में दसवीं और बारहवीं के विद्यार्थी अध्ययन कर रहे हैं। इन विद्यार्थियों को उत्तीर्ण होने लायक बनाना है ताकि जिले के रिजल्ट अच्छा किया जा सके।

दसवीं और बारहवीं प्री बोर्ड परीक्षा की समय सारिणी: समय दोपहर 12.30 से 3.30 बजे तक

तिथि	दसवीं	बारहवीं
10 जनवरी	हिन्दी	राजनीति विज्ञान, रसायन शास्त्र, लेखा शास्त्र
12 जनवरी	अंग्रेजी	हिन्दी
13 जनवरी	विज्ञान	जीवविज्ञान, इतिहास, शरीर क्रिया विज्ञान, फसल उत्पादन
14 जनवरी	साहित्य	गणित
15 जनवरी	गणित	व्यवसाय अध्ययन, पशुपालन, गृह विज्ञान संकाय समाजशास्त्र, होम आर्टोमोबाइल सर्विस टेक्नोलॉजी
16 जनवरी	गणित	मौक्तिक शास्त्र, भूगोल, जीव विज्ञान संकाय, साइंस, कला संकाय, संस्कृत, रिटेल मार्केटिंग, हेल्थ केयर, मीडिया मैनेजमेंट, इलेक्ट्रॉनिक्स
17 जनवरी	संस्कृत	गणित, अर्थशास्त्र, औद्योगिक संगठन, कृषि विज्ञान एवं गणित के मूल तत्व, गृह विज्ञान संकाय

परीक्षा समाप्त के तीन दिन बाद रिजल्ट भी देना होगा

प्री बोर्ड परीक्षा समाप्त के तीन दिन बाद रिजल्ट भी घोषित करने का फरमान है। यानी जिस दिन परीक्षा होगी उस दिन की उत्तरपुस्तिकाओं की जांच भी शिक्षकों को करनी होगी। तभी इस आदेश का पालन किया जा सकेगा। मूल्यांकित उत्तरपुस्तिकाओं को कार्यालय में रखना है जिसे जिला व ब्लॉक स्तर के अधिकारी निरीक्षण कर सकें। प्रश्नपत्रों का वितरण भी जिला शिक्षा विभाग द्वारा किया गया है।

टाइम टेबल जारी

परीक्षाओं के लिए उच्चाधिकारियों ने आदेश दिए हैं। प्री-बोर्ड परीक्षा 10 जनवरी से शुरू होगी। टाइम टेबल भी जारी कर दिए गए हैं। -अरविंद कुमार मिश्रा, डीईओ दुर्ग

ओए की निकली सायकल रैली

हरिभूमि न्यूज ►► गिलाई

भारतीय खेल प्राधिकरण भारत सरकार द्वारा संचालित फिट इंडिया सेंडे ऑन साइकिल कार्यक्रम का बीएसपी साइक्लिंग क्लब, साइकिलिंग एसोसिएशन ऑफ छत्तीसगढ़ एवं बीएसपी सायकल पोलो क्लब के तत्वाधान में सायकल रैली बीएसपी ओए प्रगति भवन से निकली। परिवार चौक से रेल चौक होते हुए मिराज सिनेमा चौक से होते हुए वापस प्रगति भवन में संपन्न हुई। रैली में 75 बच्चों के साथ बीएसपी साइक्लिंग क्लब, बीएसपी सायकल पोलो क्लब एवं साइकिलिंग एसोसिएशन ऑफ छत्तीसगढ़ के पदाधिकारियों ने भी भाग लिया। रैली में बीएसपी साइकिलिंग पोलो क्लब के पूर्व महासचिव परविंदर सिंह के नेतृत्व में साइकिलिंग की गई। ओए अध्यक्ष श्री नरेंद्र कुमार बंधोरे ने प्रतिभागियों को नववर्ष की शुभकामनाएं दीं। रैली में महासचिव साइकिलिंग एसोसिएशन, छत्तीसगढ़, विनायक चन्नावर, एनआईएस कोच प्रतीक मनोप्या, साइकिलिंग एसोसिएशन ऑफ दुर्ग के सदस्य शशिकांत पांडे आदि उपस्थित थे।

दो जोन में निगम कुर्की दल पहुंचा बकाएदारों से 9.13 लाख टैक्स वसूले

हरिभूमि न्यूज ►► गिलाई

नगर निगम भिलाई वित्तीय स्थिति सुदृढ़ करने आयुक्त राजीव कुमार पाण्डेय के निर्देश पर गठित कुर्की दल ने गुरुवार को जोन-2 वैशाली नगर एवं जोन-4 शिवाजी नगर क्षेत्र के बकायादारों से राशि 9.13 लाख रूपये वसूल किया गया है। आयुक्त ने निगम की वित्तीय स्थिति में सुधार करने लगातार वसूली एजेंसी को पत्र जारी कर स्थिति सुधारने निर्देशित किये थे। साथ ही शहर के बड़े बकायादारों से संपत्तिक की लंबित राशि की वसूली हेतु कुर्की दल का गठन किया गया है। कुर्की दल बड़े बकायादारों के स्थल पर पहुंच कर संपत्ति को सील करने की कार्यवाही कर रहे हैं, किन्तु कुर्की दल के मौके पर पहुंचते ही भवन अथवा भूमि स्वामी द्वारा संपत्तिक राशि का भुगतान किया जा रहा है। कुर्की वसूली दल ने गुरुवार को राशि 9,13,87,90,00 रूपये की वसूली किया है। नगर निगम भिलाई का नागरिकों से अपील की है कि निगम के लंबित करो का भुगतान वित्तीय वर्ष समाप्त के पूर्व कर के लगने वाले अधिभार से बचे और राशि का भुगतान कर




वैशालीनगर जोन दो और शिवाजीनगर जोन चार में कार्रवाई

शहर के विकास में सहयोग करें। कुर्की दल में सहायक राजस्व अधिकारी शरद दुबे, बसंत देवांगन, सुनील जोशी, बेदखली नोडल विनय शर्मा, सहायक नोडल हरि ओम गुप्ता, संजीव तिवारी, कृष्ण कुमार सुपैत, समीर अहमद, मंगल, सतनाम, ईश्वर चन्द्र, पी मधुसुदर आदि उपस्थित रहे।

भोजन में निकला मेंढक, जांच की मांग के साथ कार्रवाई के लिए सौंपा जापान

हरिभूमि न्यूज ►► राजनादगांव



डेंटल कॉलेज के मेस में खाना परोसे जाने के दौरान एक स्टूडेंट की थाली में पके भोजन में मेंढक निकलने का मामला सामने आने के बाद अब इस मामले को लेकर एनएसयूआई द्वारा जापान सौंपकर कार्रवाई की मांग की गई है। एनएसयूआई ने प्रदेश महासचिव राजा यादव के नेतृत्व में डिप्टी कलेक्टर अभिषेक तिवारी को ज्ञापन सौंपकर कहा कि डेंटल कॉलेज सुंदरा के मेस में छात्रों को दिए जाने वाले भोजन थाली में मेंढक मिलना बेहद चिंताजनक है। पता नहीं किने छात्रों को वहां भोजन परोसा गया होगा। उन्होंने कहा कि ये जानलेवा भी हो सकता है।



है। उसी कॉलेज में पहले भी भोजन थाली में कारकोच मिल चुका है, फिर भी कॉलेज प्रशासन अभी तक सिर्फ दिशा-निर्देश देकर अपना पल्फा झाड़ रहा है। एनएसयूआई छात्र नेता प्रदीप साहू ने कहा कि लगातार आरोपों से घिरे डेंटल कॉलेज को जिला प्रशासन द्वारा बचाया जा रहा है। खाद्य विभाग द्वारा समय-समय पर निरीक्षण भी नहीं किया जाता है।

दुर्ग पुलिस ने सुनी पुलिस लाइन परिवारों की बात

पुलिस लाइन की समस्याओं पर अफसरों से मिले रहवासी

हरिभूमि न्यूज ►► गिलाई



दुर्ग पुलिस द्वारा पुलिस लाइन क्षेत्र में निवारणपर परिवारों की समस्याओं को लेकर संवाद कार्यक्रम का आयोजन गुरुवार को पुरानी पुलिस लाइन दुर्ग

आयुक्त सुमित अग्रवाल, एमआईसी प्रभारी देवनारायण चंद्राकर, एमआईसी सदस्य नीलेश अग्रवाल और स्वास्थ्य अधिकारी दुर्गा गुप्ता के समक्ष रखा। महापौर अलका बाघमार ने समस्याओं के समाधान का आश्वासन दिया। नगर निगम आयुक्त सुमित अग्रवाल ने संबंधित अधिकारियों को निर्देश दिए कि समस्याओं का निराकरण कल से ही शुरू किया जाए। वहीं पीडब्ल्यूडी के एसडीओ साहू ने जर्जर भवनों का सर्वे कर मरम्मत की कार्रवाई करने की बात कही। कार्यक्रम में अतिरिक्त पुलिस अधीक्षक अभिषेक झा, रक्षित निरीक्षक नीलकंठ वर्मा सहित अन्य अधिकारी उपस्थित रहे।

बिना हेलमेट आने पर हॉस्पिटल स्टाफ का नहीं होगा अटेंडेंस पंच



मिलाई। वरिष्ठ पुलिस अधीक्षक विजय अग्रवाल के निर्देश पर अतिरिक्त पुलिस अधीक्षक यातायात के मागदर्शन में यातायात पुलिस दुर्ग द्वारा वाहन चालकों और आम नागरिकों को यातायात नियमों के प्रति जागरूक करने सड़क सुरक्षा माह का आयोजन जिला स्तरीय पर किया जा रहा है। इसके तहत हेलमेट दोपहिया वाहन चला रहे अस्पताल स्टाफ को रोककर समझाइश दी जा रही है। मौके पर यातायात पुलिस द्वारा हेलमेट पहनने की अनिवार्यता और उसकी उपयोगिता के संबंध में जानकारी दी गई, जिसके पश्चात संबंधित स्टाफ को हेलमेट पहनाने पर शपथ दिलाया गया कि भविष्य में बिना हेलमेट कभी भी दोपहिया वाहन चालान नहीं करेंगे। हॉस्पिटल प्रबंधन को भी सड़क सुरक्षा के प्रति जागरूक करते हुए निर्देशित किया गया कि अस्पताल परिसर में सभी दोपहिया वाहन चालक अनिवार्य रूप से हेलमेट पहनकर ही वाहन चलाएं। यह भी निर्णय लिया गया कि जो स्टाफ बिना हेलमेट के अस्पताल आएगा, उसका अटेंडेंस पंच नहीं किया जाएगा।

नया बस स्टैंड के सामने भीषण सड़क ...

पोस्टमार्टम के बाद शव परिजनों को सौंप दिया गया। हृदय के बाद परिजनों का रो-रोकर बुरा हाल है और पूरे मोहल्ले में शोक की लहर दौड़ गई।

तेज रफ्तार पिकअप वाहन ...
में उच्चार जारी है। दुर्घटनाग्रस्त बाइक और पिकअप वाहन जब्त: घटना की सूचना मिलते ही देवकर पुलिस चौकी की टीम मौके पर पहुंची। पुलिस ने शव का पंचनामा कर पोस्टमार्टम के लिए भेज दिया है तथा दुर्घटनाग्रस्त बाइक और पिकअप वाहन को जब्त कर लिया गया है। परामर्शक जॉब में हृदय का मुख्य कारण पिकअप चालक द्वारा अत्यधिक तेज रफ्तार और लापरवाहीपूर्वक वाहन चालना बताया जा रहा है। हृदय के बाद से पिकअप चालक फरार बताया जा रहा है। जिसकी तलाश पुलिस द्वारा की जा रही है। इसके तहत हेलमेट पहनने से इस मामले में अपराध दर्ज कर आगे की कानूनी कार्रवाई शुरू कर दी है। वहीं इस दुर्घटना घटना के बाद राखी जोबा क्षेत्र और पारधी बस्ती में शोक का माहौल है। परिजनों का रो-रोकर बुरा हाल है और पूरे क्षेत्र में शोक की लहर दौड़ गई है। यह हादसा एक बार फिर स्टेट हाईवे पर तेज रफ्तार वाहनों और यातायात नियमों की अनदेखी पर गंभीर सवाल खड़े करता है। स्थानीय लोगों ने प्रशासन से इस मार्ग पर सख्त यातायात निगरानी और तेज रफ्तार वाहनों को रोकने की मांग की है, ताकि भविष्य में इस तरह की दुखद घटनाओं को रोका जा सके।

नालसा डॉन योजना के तहत ...

प्राप्त कर सकते हैं। विभिन्न कानूनों की दी गई विस्तृत जानकारी इसके अतिरिक्त शिविरों में नालसा टेल पर नंबर 15100, टोन्ही प्राताना निवारण अभियान, 2005, साइबर अपराध एवं डिजिटल अरेस्ट, नालसा (एडिसि हमला पीड़ितों हेतु विधिक सेवा) योजना, 2016, बाल विवाह निषेध अधिनियम, बाल श्रम निषेध अधिनियम, पॉक्सो एक्ट एवं पर्यावरण संरक्षण कानूनों की विस्तृत जानकारी भी दी गई। कार्यक्रम में जिला विधिक सेवा प्राधिकरण के अधिकार मित्रों की सक्रिय सहभागिता रही।

